

جناب ڈاکٹر محمد حنیف صاحب پی ایچ ڈی
پشاور یونیورسٹی

موشمال خان خٹک کا خاندان

اور

سلوک و طریقت

حضرت بابا جمیل بیگ رحمۃ اللہ علیہ

اسی طرح ایک مرتبہ جب اس زمانہ کے مشہور بزرگ حضرت اخوند لہستانی (متوفی ۱۱۱۳ھ مطابق ۱۷۰۱ء) کے پاس مناظرہ کے لئے پیش کئے گئے تو "قدر زردگر شناسد قدر جوہر جوہری" کے مصداق اخوند موصوف نے بھی جناب فقیر بابا کی بہت خاطر ملادارست کی۔ نہایت عزت و احترام کے ساتھ پیش آئے اور آپ کے بیٹوں کو منع کیا کہ اس کے ساتھ تم کوئی تعریف نہ کرو۔

رفتہ رفتہ جب یہ حالت زائل ہو گئی اور سکون و قرار پیدا ہوا تو خلوت و تنہائی میں ذکر و فکر کا آغاز کیا۔ اپنے حجرہ واقع چشمی میں عبادت و ریاضت میں مصروف رہتے۔ کسی کو اندر جانے کی اجازت نہ تھی۔ مسجد میں اذان ہوتی تو حجرہ سے باہر نکل آتے۔ جب کوئی دوسرا امام موجود نہ ہوتا تو آپ خود نماز پڑھتے۔ اور فرض کی ادائیگی کے بعد واپس گوشہ تنہائی میں تشریف لے جاتے۔ دعوت و تبلیغ کا سلسلہ بھی ساتھ جاری رہتا اور وقتاً فوقتاً خلوت سے نکل کر اپنے مریدین کے ہمراہ دیہات میں جاتے اور امر بالمعروف کا فریضہ انجام دیتے۔

اولیاء و صلحاء سے عقیدت آپ اولیاء و صلحاء سے والہانہ عقیدت رکھتے تھے۔ مشائخ طریقت اور صوفیائے کرام کے اقوال و ملفوظات کے بارے میں اظہار خیال کرتے ہوئے فرماتے ہیں۔

چوں از قرآن و احادیث گذشتے ہیچ سخن بالائے	قرآن و حدیث کے علاوہ مشائخ طریقت کی باتوں سے
مشائخ طریقت نیست رحمہم اللہ تعالیٰ کہ سخن ایشان نتیجہ	بہتر کلام دوسرا نہیں ہے۔ کیونکہ ان کی بات کام اور
کار و حال است نہ ثمرہ حفظ و قال از عیان است نہ	حال کا نتیجہ ہے نہ کہ حفظ و قال کا ثمرہ۔ اور عیان سے
از بیان و زامرا است نہ از تکیار و از علم لدنی است	تعلق رکھتی ہے نہ کہ بیان سے۔ اور اسرار میں کبھی

نہ از علم کسبی و از جو شیدان است نہ از کوشیدان
 و از علم "ادبئی ربئی" است نہ از جہان "علمئی ربئی"
 ایشان ورثہ انبیاء اند صلوات اللہ علیہم اجمعین
 نہ کہ تکرار میں سے اور علم لدنی سے ہوتی ہے نہ کہ علم
 کسبی سے اور جذبہ سے اس کا تعلق ہے نہ کہ
 کوشش سے اور علم "ادبئی ربئی" کے ساتھ اس کا تعلق
 ہے نہ کہ زمرہ "علمئی ربئی" کے ساتھ یہ لوگ انبیاء
 کے وارث ہیں۔ صلوات اللہ علیہم اجمعین

اولیاء اللہ اور اولیاء الشیطان کے درمیان خط امتیاز کھینچتے ہوئے فرماتے ہیں کہ

اولیاء اللہ اسدت کہ موافق شرع باشند و عمل
 ایشان بہ آیات اللہ و کلام اللہ و حدیث پیغمبر صلی اللہ
 علیہ وسلم و علم فقہ و بقول امانان باشند و آن طاہرینما کہ
 غیر شرع باشند ازال طاہرینما دور باشند ہوا اللہ رحیم
 اولیاء اللہ وہ ہوتے ہیں جو شریعت کے موافق ہوں اور
 ان کا عمل کتاب اللہ، حدیث نبوی، علم فقہ اور ائمہ کرام
 کے اقوال پر ہوتا ہے اور وہ گروہ جو شریعت کے خلاف
 ہیں ان سے دور رہئے۔ وہی ملعون ہیں۔

نفس پرست، نام نہا و پیروں کے عقائد باطلہ کا رد کرتے ہوئے لکھتے ہیں کہ

ہر کہ بگوید کہ بے پر بہ خدائی تعالیٰ راہ نیست
 این از مذہب رافضی است زیرا کہ بے پیروی محمد
 رسول اللہ صلی اللہ علیہ وسلم و قرآن مجید و شریعت
 شریف محمد صلعم بہ خدائے تعالیٰ راہ نیست و طلب
 پر فرض و واجب و سنت نیست بلکہ مستحب است
 حکم خدائے تعالیٰ فرض است و حکم محمد رسول اللہ صلی
 اللہ علیہ وسلم سنت است و حکم جمیع اولیاء اللہ و
 امانان صدیق رضی اللہ عنہم و ان زمانہ کہ اولیاء باشند
 مستحب است۔ رحمہم اللہ علیہم اجمعین
 جو یہ کہے کہ پر کہنے اللہ تعالیٰ تک رسائی نہیں ہو سکتی
 تو یہ رافضی مذہب ہے اس لئے کہ محمد صلی اللہ علیہ
 وسلم و قرآن مجید اور شریعت محمدی صلی اللہ علیہ وسلم
 کے اتباع کے بغیر اللہ تعالیٰ تک پہنچنے کا کوئی دوا
 راستہ نہیں ہے اور پیر کی طلب فرض، واجب اور
 سنت نہیں بلکہ مستحب ہے۔ اللہ تعالیٰ کا حکم فرض
 ہے اور محمد صلی اللہ علیہ وسلم کا حکم سنت ہے۔ اور
 حضرت ابوبکر صدیق رضی اللہ عنہ تک تمام اولیاء اور
 یہاں تک کہ اس وقت تک جتنے اولیاء ہیں ان کا حکم
 بجا لانا مستحب ہے۔ رحمہم اللہ علیہم اجمعین

آپ ایک پدیاک اور حق گو عالم تھے۔ اہل باطل کے ساتھ نرمی اور مصالحت کوشی کے قطعاً روادار نہ تھے۔
 جو لوگ دنیاوی سعوت و لالچ کی خاطر حیلہ حوالہ اور حق پوشی سے کام لیتے تھے۔ آپ نے اسے دنیا پرست اور غیب

غرض لوگوں کی انتہائی سخت الفاظ میں مذمت کی ہے۔

توبہ اور تقویٰ کے بارے میں آپ کا مسلک | آپ مریدوں اور سالکوں کے لئے توبہ راہ سلوک کا پہلا قدم سمجھتے تھے۔ اس کی اہمیت و ضرورت کی وضاحت کرتے ہوئے فرماتے ہیں۔

بدانکہ توبہ و بازگشتن بحق تعالیٰ اول قدم
مریدان و بدایت لہ سالکان است و بیچ آدمی را
ازین پہارہ نیست چہ پاک بودن از گناہ اول آفرینش
تا آخر کار فرشتگان است و مستغرق بودن مخالفت
و معصیت بارہ طاعت بحکم توبت و ندامت کار آدم
و آدمیان است ہر کہ بہ توبہ تقصیر گذشتہ را تدارک
کرد نسب خویش بہ آدم درست کرد و ہر کہ ہر معصیت
تا آخر عمر اصرار کرد نسب خویش با شیطان دوست کرد
جان لکہ توبہ اور رجوع الی اللہ مریدین کا پہلا قدم اور
سالکین کی ابتداء ہے اور اس سے کسی کو غلصہ نہیں
اس لئے کہ ابتدائے آفرینش سے آخر تک پاک رہنا
فرشتوں کا کام ہے۔ اور حکم شرعی کی مخالفت اور
نافرمانی میں مستغرق ہونا ساتھ حکم کی اطاعت کے اور
توبہ اور ندامت کے آدم اور بنی آدم کا طریقہ ہے جس
نے توبہ کے ذریعے اپنی گذشتہ نافرمانی کی تلافی کی تو اس
نے اپنے سلسلہ نسب کو حضرت آدم علیہ السلام کے
ساتھ استوار کیا۔ اور جس نے نافرمانی پر آخر عمر تک اصرار
و دوام کیا تو اس نے اپنے نسب کو شیطان کے ساتھ
ملا دیا۔

تقویٰ کے بارے میں اپنے مسلک کا اظہار کرتے ہوئے لکھتے ہیں کہ

تقویٰ کی تین قسمیں ہیں پہلی قسم تقویٰ شریعت
دوسری قسم تقویٰ طریقت اور تیسری قسم تقویٰ حقیقت
شرعیہ کا تقویٰ یہ ہے کہ (آدمی) گناہ سے پرہیز کرے
طریقت کا تقویٰ یہ ہے کہ غفلت سے پرہیز کرے
اور حقیقت کا تقویٰ یہ ہے کہ ماسوی اللہ سے پرہیز کرے
تقویٰ بہ سہ نوع است۔ اول تقویٰ شریعت
دوم تقویٰ طریقت و سوم تقویٰ حقیقت۔
تقویٰ شریعت آنست کہ از معصیت بہ
پرہیز و تقویٰ طریقت آنست کہ از غفلت پرہیز و
تقویٰ حقیقت آنست کہ ماسوی اللہ پرہیز دے۔

اخلاق و عادات سے | آپ نہایت فیاض اور دریا دل انسان تھے۔ آپ کے حصہ کی جائیداد سے جو
۱۔ سخاوت سے و فیاضی | آمدنی آتی تھی۔ گھر کی بنیادی اخراجات منہا کر کے باقی تمام رقم فقراء و مساکین پر صرف
کرتے تھے۔ اور سخاوتی کاموں اور اہل احتیاج کی حاجت برآری میں کافی دلچسپی لیتے تھے۔

ب۔ سادگے اور تواضع | آپ نہایت متواضع، سادگی پسند اور منگسر المزاج بزرگ تھے عیش و تنعم کی زندگی سے محترز رہتے۔ جو کی روٹی پر گزارہ کرتے۔ ہمیشہ کھدر کا عامہ ایک پرانا کبیل اور پرانے جوتے استعمال کرتے۔ اکثر پیوند لگا ہوا کھدر کا نہایت سادہ لباس زیب تن فرماتے یہ

کثوت و کمالات | آپ صاحب کرامت ولی اللہ اور مستجاب الدعاب بزرگ تھے۔ میاں شمس الدین مریم نے اپنی کتاب "مناقب فقیر" افضل خان نے تاریخ مرقعہ مولوی میر احمد شاہ پشاوری نے تحفۃ الآویا اور سید عبداللہ شاہ نے "جمع البرکات" میں آپ کے کشف و کرامت کے بہت سے دلچسپ واقعات قلم بند کئے ہیں۔ لہذا تفصیلات معلوم کرنے کے لئے مذکورہ بالا کتب کی طرف رجوع کیا جائے۔

تصنیفات و تالیفات | حضرت فقیر صاحب نے عبادت و ریاضت اور ذکر و فکر کے ساتھ ساتھ تالیفات و تالیف کے میدان میں نہایت خدمات انجام دیں۔ آپ کی جو تالیفات دستیاب ہو سکی ہیں ان کا مختصر تعارف حسب ذیل ہے۔

۱۔ نور محمدیہ | یہ کتاب دراصل چند رسائل کا مجموعہ ہے۔ فارسی میں لکھی گئی ہے۔ تقریباً ساڑھے چار سو صفحات پر مشتمل ہے۔ کتاب عالمانہ انداز میں لکھی گئی ہے۔ اور آپ کے بحر علمی اور وسعت مطالعہ پر ایک روشن دلیل کی حیثیت رکھتی ہے۔ اس کتاب کا ایک قلمی نسخہ پشتو اکینڈ می پشاور یونیورسٹی کے کتب خانہ میں محفوظ ہے۔

آغاز کتاب یوں ہے:-

بِسْمِ اللّٰهِ الرَّحْمٰنِ الرَّحِیْمِ وَتَمَّ بِالنَّجْمِ

المحمدی رب العالمین والعاقبة للمتقین والصلوة والسلام علی رسولہ محمد وآلہ جمعین

حمد بے حد و تشکر و سپاس آفرینگار جہاں را بعد دستارگان وریگ بیابان و قطرہ ہائے باران و درود و صلوة بے عدد و تحیات بے عدد بوجہان پاک محمد مصطفیٰ صلی اللہ علیہ وسلم وآلہ واصحابہ رضوان اللہ علیہم اجمعین

کتاب کا نام اور سبب تالیف بیان کرتے ہوئے لکھتے ہیں:-

کتاب میں کتاب مجموعہ را فقیر جمیل نوشتہ است از برائے خود و از برائے ہمہ مومنان مردان و زنان و تاہر کہ این کتاب را خواند و عمل کنایمان و اعتقاد او و عمل او در برود و جہان سلامت باشند و در حفظ و امان خدا کے تعالیٰ باشند

واللہ اعلم بالصواب و اسم این کتاب مجموعہ نہادہ شد۔

نور محمدیہ وسیف اسلام و ظفر مومنان اہلسنت و جماعت

کتاب کے مباحث حسب ذیل ہیں:

بیان ششماختن باری تعالیٰ	بیان صفت رسول اللہ	بیان ثواب تسمیہ گفتن
بیان فضیلت اخلاص	صلی اللہ علیہ وآلہ وسلم	بیان فضیلت اسماء اللہ تعالیٰ
بیان کلمہ طیبہ	بیان فضیلت درود	بیان فضیلت تلاوت قرآن مجید
بیان حتی ہمسایہ	بیان عقوبت تارک الصلوٰۃ	بیان آزدن پدر و مادر
بیان عالم عامل	بیان عالم مومن	بیان عقوبت غیبت
بیان عقوبت خمر خوران	بیان توبہ	بیان فضیلت حلال
بیان ذکر و ثواب ذکر	بیان فرقیہائے مختلفہ	بیان روفض
بیان عذاب حسام	بیان ملت اسلام	بیان الفاظ کفر
بیان علم	بیان عالم بے عمل	بیان عالم منافق

کتاب کے آخر میں یہ عبارت درج ہے۔

تمت تمام شدہ کتاب نور محمدیہ از تفسیفات قطب الاقطاب مولانا فقیر جمیل بیگ قدس اللہ سرہ العزیز بہ انعام
انجامید بہ دستخط فقیر حقیر پروفیسر دلی محمد سپر غلام محمد مرحوم غفر اللہ لیکے از نواسہ خوشحال بیگ و جمیل بیگ
رحمہم اللہ اجمعین آمین یا رب العالمین بوقت چاشت بتاریخ غرہ ربیع الاول ۱۲۸۷ھ ہر کسے خواند یہ دعا کئے خیر باد
وشاد فرما بجد۔

۲۔ دل تذکرۃ الاولیاء | یہ کتاب ناقص الآخر ہے اور دراصل "تذکرۃ الاولیاء" کا انتخاب و تخیص ہے۔ اس
میں متر متقدمین مشائخ کبار کے اقوال و ملفوظات درج ہیں۔ کتاب فارسی میں ہے۔ مگر اس کا مقدمہ عربی زبان میں
ہے۔ اس مقدمہ کے مطالعہ سے معلوم ہوتا ہے۔ کہ فارسی زبان کے علاوہ آپ عربی زبان میں خوب بہادت رکھتے تھے۔
کتاب تقریباً پانچ سو صفحات پر مشتمل ہے۔ اس کی ابتدا میں اپنے پیر و مرشد حضرت شیخ رحمہما کے حالات مختصر
مگر جامع اور نہایت خوب صورت انداز میں پیش کئے گئے ہیں۔ اور اس میں آپ کے روزمرہ معمولات بود و باش
اور اخلاق و عبادت کا بہت دلکش نقشہ پیش کیا گیا ہے۔ کتاب کے آخر میں شامل نبوی صلی اللہ علیہ وسلم کا بیان ہے
اور اس کے بعد چند ماثورہ دعاؤں اور اذکار کو شامل کیا گیا ہے۔

کتاب کا سبب تالیف اپنے نام و نسب اور اپنے پیر طریقت کا تذکرہ کرتے ہوئے لکھتے ہیں۔

اس کتاب نوشتہ شد از نفس تذکرۃ الاولیاء و اس کتاب را "دل تذکرۃ الاولیاء" نام کر وہ شد۔ چنانچہ
سورہ یاسین دل فرقان است۔ ناہل خسران دوزگار اہل دولت را فراموش نہ کنند۔ و گوشہ نشینان و خلوت گرفتگان
را طلب گند و برایشان رغبت نہایند تا در نسیم دولت ایشان بہ سعادت ابدی پیوستہ گردند و نام کتاب اس کتاب

جمیل بن شہباز افغان خٹک مرید شیخ رحمکار خٹک رحمۃ اللہ علیہ قدس اللہ سرہ العزیز است۔

اس کتاب کا ایک نسخہ پشتواکیدی پشاور یونیورسٹی کے کتب خانہ میں موجود ہے۔

۳۔ مناقب شیخ رحمکار | اس کتاب میں فقیر صاحب نے حضرت شیخ رحمکار کے احوال و مناقب کا بیان ہے اور

حضرت شیخ رحمکار کے ایک اور مرید و خلیفہ شیخ شمس الدین ہروی کی کتاب مناقب رحمکار کے سب سے عمدہ اور مستند مجموعہ سمجھا جاتا ہے۔ یہ کتاب اگرچہ نایاب ہے مگر سید عبداللہ شاہ نے اپنی کتاب "جمع البرکات" میں بہت سے واقعات و اقتباسات نقل کئے ہیں۔

وفات | حضرت فقیر جمیل ۱۱۱۹ھ میں واصل بہ حق ہوئے۔ مادہ وفات یہ شعر ہے

پہول رفت از جہاں این کرامت خدیو

بجز "ق" آمد ز عالم "غریبو"

(۱۱۱۹) = ۱۰۰ - ۱۳۱۹

آپ کا مزار تحصیل نوشہرہ میں اکڑہ خٹک سے جنوب کی جانب اور زیارت کا صاحب سے بجانب مشرق علامہ خٹک کے قریب تنڈو کوٹ کے مقام پر واقع ہے۔

اولاد | حضرت فقیر جمیل خان کی چار بیویاں تھیں اور خداوند تعالیٰ نے آپ کو تیرہ بیٹے عطا فرمائے۔ نرینہ اولاد

کی تفصیل حسب ذیل ہے :-

زوجہ ۱۔ محمد حسن۔ محمد صادق۔ محمد شائق

زوجہ ۲۔ ایراسیم گل۔ محمد اسحاق۔ فقیر محمد صدیق۔ محمد عتاق اور محمد صالح

زوجہ ۳۔ محمد غنی۔ محمد ظفر یا محمد زبیر

زوجہ ۴۔ عبدالرحمان۔ عبدالکریم۔ اور عبداللہ

۱۔ دل مذکرۃ الاولیاء نسلی ص ۵۰ | خواجہ شمس الدین ہروی حضرت شیخ کمار کے خلیفہ تھے۔ آپ کا مزار نولان میں واقع

ہے۔ خواجہ موصوف نے حضرت شیخ رحمکار کے مناقب و فضائل اور سلوک و تصوف کے بارے میں ایک نہایت ضخیم

کتاب لکھی ہے۔ جو اسرار الساکین کے نام سے موسوم ہے۔ جمع البرکات کے مصنف کا بیان ہے کہ اس کی ضخامت تفسیر

حسینی کی ضخامت سے پانچ گنا زیادہ ہے۔ اور اس سے بڑھ کر جامع مناقب کوئی نہیں ہے۔ تاریخ بدر جہاں ج

ص ۲۲۲۔ تذکرہ شیخ رحمکار ص ۱۹۳ | تاریخ بدر جہاں قلمی ص ۲۲۲۔ تذکرہ شیخ رحمکار قلمی ص ۱۹۴ - ۱۹۵

۲۔ تاریخ مرصع دہ تصیح و تعلیق دوست محمد خان کامل ص ۲۹۰

۱۱۲۹ھ میں جب فقیر بابا نے دارفانی سے دار بقا کی جانب کوچ کیا تو آپ کے فرزند ارجمند فقیر محمد صاحب نے مستدار شاد و ہدایت کو زینت بخشی۔ اور جب وہ فوت ہوئے تو ان کے فرزند شیخ فرید گل سجادہ نشین مقرر ہوئے۔ حضرت فقیر بابا کی اولاد میاگان "فقیر خیل" کے نام سے مشہور ہے۔ فقیر خیل شاخ کے لوگ اگرچہ ملک کے مختلف حصوں میں آباد ہیں۔ مگر ان کی اکثریت تحصیل نوشہرہ کے دیہات چشمی تنگاڑو۔ اکوڑہ خٹک اور شیدو میں سکونت رکھتی ہے۔ فقیر خیل اپنی سابقہ روایات کے مطابق اپنے پیرخانہ یعنی حضرت شیخ رحیم کار کی اولاد کے ساتھ بہت عقیدت و احترام کا سلوک کرتے ہیں۔

خلفاء مریدین | افضل خان تاریخ مرصع میں لکھتے ہیں کہ جب آپ امر بالمعروف اور نہی عن المنکر کے لئے دیہات و نصبات میں تشریف لے جاتے تو مرید اور شاگرد آپ کے ہمراہ ہوتے تھے۔

مگر مشکل یہ ہے کہ نہ تو خان موصوف آپ کے مریدین کی تفصیل ثانی سے اور نہ کسی دوسرے ذریعہ سے ان کے نام اور حالات معلوم کئے جاسکتے ہیں۔ البتہ بعض تذکرہ نگار کہتے ہیں کہ حضرت شیخ محمد یحییٰ المعروف بہ حضرت بابا ایک آپ کے مسدک مریدین میں منسلک تھے۔

راقم الحروف کے نزدیک یہ بات محل نظر ہے اس لئے کہ حضرت شیخ محمد یحییٰ متوفی ۱۱۳۹ھ۔ حضرت شیخ سعدی لاہوری متوفی ۱۱۰۸ھ کے خلیفہ تھے اور حضرت سعدی کی جانب سے اس علاقہ میں طریقہ نقشبندیہ آدمیہ سعدویہ کے اظہار و انتشار پر مامور تھے۔ حضرت شیخ محمد یحییٰ اپنے سلوک و طریقت کی تفصیل بتاتے ہوئے فرماتے ہیں کہ:-

میں ابھی سن بلوغ کو نہیں پہنچا تھا کہ مدینہ منورہ میں سید آدم بنوری (۱۰۵۳ھ) کا وصال ہو گیا۔ سید موصوف کی وفات کے بعد آپ کے بعض اصحاب پنجاب آئے۔ ان کی زبانی آپ کے کمالات و کرامات سننے کا اتفاق ہوا جس کے بعد حضرت سید آدم بنوری کے ساتھ اخلاص و محبت کا جذبہ دل میں موجزن ہوا لہذا آپ جیسے شیخ و پیر کی تلاش میں کافی تگ و دو کی مگر کامیابی نہ ہوئی۔ ایام جوانی میں حضرت مجدد الف ثانی (متوفی ۱۰۳۴ھ) کے فرزند خواجہ محمد معصوم (متوفی ۱۰۷۵ھ) کے مرید حضرت شیخ نذرا مقیم ہلک کے پاس آمد رفت کرتا تھا مگر وہ بھی جلد انتقال کر گئے۔ اس کے بعد دل میں یہ تمنا پیدا ہوئی کہ اگر حضرت سید آدم بنوری کے اصحاب

۱۔ ملاحظہ ہو تاریخ بدرجہا قلمی حصہ ۱ ص ۲۲۲۔ نسب نامہ شیخ رحیم کار قلمی ص ۹ تذکرہ شیخ رحیم کار ص ۱۹۹ مناقب فقیر جمیل بیگ

ص ۱۳ ص ۱۳ تاریخ مرصع ۵۹۸-۵۹۹۔ ملاحظہ ہو مقالات قدسیہ از ابوالسدا صد ۱۷۵، ۱۷۶ نوشحال خان خٹک

۲۔ مناقب فقیر جمیل بیگ از شمس الدین ص ۳۲ بدرجہا قلمی حصہ اول ص ۲۵۳۔ رحیم کار از منظر شاہ سوزا ص ۱۹۵ ص ۱۶

۳۔ ظوائر السرا قلمی از میاں محمد عمر چکنی متوفی ۱۱۹۰ھ پنجاب یونیورسٹی لاہور ص ۳۵

میں سے کسی کے ہاتھ پر بیعت نصیب ہو تو یہ بھی سعادت عظمیٰ ہوگی۔ فرماتے ہیں کہ بعد ازاں خاطر برآں قرار گرفت و دایعہ میں شہد کہ اگر بخدمت یکے از اصحاب حضرت بزرگ خود شرف ارادت و سعادت دہدایں ہم سعادت عظمیٰ است و بدیں خاطر ہر حاجت و پیروی و بزرگے از اصحاب حضرت بزرگ خود بود پیروی میرفتیم چیزی را کہ ما از حضرت بزرگ خود دیدہ یافتہ بودیم در پیچ یکے نمی دیدم و نمی یافتیم و سخنان ہر یکے را در آن ہنجا حضرت بزرگ خود نمی شنیدیم بہ کسے بیعت و ارادت نمی کردیم و با خود می گفتیم کہ ہنوز وقت آن نہ رسیدہ است کہ ما بیعت و ارادت کنیم منتظر وقت می بودیم

اس کے بعد دل میں یہ بات آئی اور اس کا محرک بتی کہ اگر حضرت بزرگ خود (سید آدم بنوری) کے اصحاب میں سے کسی کے مرید بننے کا شرف میسر ہو تو یہ بھی سعادت عظمیٰ ہے۔ اور وجہ سے جہاں بھی حضرت بزرگ خود کے اصحاب میں سے کوئی شیخ پیر اور بزرگ تھا اس کی خدمت میں حاضر ہوتا۔ مگر جو بات حضرت بزرگ خود میں دیکھی اور پائی تھی کسی میں نہیں دیکھی اور نہ پائی۔ کسی کی باتیں حضرت بزرگ خود کے طریقے پر نہیں سنیں اس لئے کسی کی بیعت اور ارادت اختیار نہ پیر کی۔ اور اپنے دل میں کہتا تھا کہ ابھی وہ وقت نہیں آیا کہ کسی کے ہاتھ پر بیعت ہوں اور مرید ہو جاؤں اور وقت کے منتظر رہتے تھے۔

دوسری جگہ فرماتے ہیں کہ


در ایاتے کہ کامل خان فوجدار اہلک بود ما بخدمت مولانا حاجی بسیار صحبت داشتیم و خدمت حاجی خیلے بہ انکفات خاطر داشتند و در آن محل ما شرف ملازمت حضرت ایشان را در نیافتہ بودیم اکثر اوقات خدمت حاجی با گفتند کہ بیایا بیعت کن و ارادت نمائی در جواب می گفتیم قرعہ ما جائی دیگر آندہ است و آن موقوف بروقت است

جس وقت کہ کامل خان اہلک کا فوجدار تھا تو ہم مولانا حاجی (عبداللہ کوٹلی) کے ساتھ بہت صحبت رکھتے تھے۔ اور جناب حاجی ہماری طرف بہت توجہ فرماتے تھے۔ اور اس وقت ہم نے حضرت ایشان (سعدی لاہوری) کی خدمت میں رہنے کا شرف حاصل نہیں کیا تھا۔ اکثر اوقات حاجی موصوف ہمیں فرماتے کہ آؤ بیعت کرو اور ہمارے مرید بنو۔ ہم جواب دیتے کہ ہمارا قرعہ کسی دوسری جگہ نکل چکا ہے اور وہ وقت پرمنحصر ہے۔

آگے چل کر حضرت شیخ محمد سحیحی فرماتے ہیں کہ:-
 چوں کہ مادر جستجوئی پیر طریقت و طلب راہ
 دویدیم حضرت حق جل شانہ بچھن فصل و کریم خود ما
 لاجد مسرت حضرت ایشان رسائید۔ در صحبت اول
 ذکر و قنوت قلبی تعلیم کردند و ما ذون ساختند
 بعد ازاں بطریق انبساط بخدمت حضرت ایشان گفتم
 کہ شفا نزدیک با بودید و بہ طلب خود ما را عمری
 گردانیدید و دواییدید اہل حضرت فرمودند از بسکہ بسیار
 دویدید و گردیدید ایس ہمہ منافع و نتایج گرفتید

جب ہم پیر طریقت کی تلاش اور طلب کی راہ میں دوڑے
 تو اللہ تعالیٰ نے خالص اپنے فضل و کرم سے ہمیں
 حضرت ایشان (سعیدی لاہوری) کی خدمت میں پہنچایا
 پہلی ہی مجلس میں ذکر و قنوت قلبی کی تعلیم کی اور ما ذون
 بنیایا اس کے بعد بہ طریق مسرت و انبساط میں نے
 حضرت ایشان کی خدمت میں عرض کی کہ آپ ہمارے
 نزدیک رہے اور اپنی طلب میں عرصہ دراز تک پھرایا
 اور دوڑایا۔ آل حضرت (سعیدی لاہوری) نے فرمایا
 جس قدر زیادہ دوڑے اور پھرے تو یہ تمام منافع اور
 نتائج حاصل کئے۔

چونکہ مذکورہ بالا بیانات صاف بتاتے ہیں کہ حضرت شیخ محمد سحیحی نے حضرت شیخ سعیدی لاہوری کے علاوہ
 کسی اور کے ہاتھ پر بیعت نہیں کی۔ لہذا یہ دعویٰ بے معنی ہو جاتا ہے کہ حضرت شیخ محمد سحیحی، حضرت فقیر جمیل خان
 کے حلقہ مریدین میں شامل تھے۔ واللہ اعلم بالصواب والیہ المرجع والمآب اے ظواہر السرائر (لاہور) ص ۶۳۸



اشتہار نیلام

ہر خاص و عام کو مطلع کیا جاتا ہے کہ گمانی شدہ لکڑی جو کہ مندرجہ ذیل ڈپوزٹوں میں پڑی ہے تیار خواتے مقررہ پر جو کہ ہر ڈپوزٹ کے سامنے لکھی ہوئی ہے پر نیلام کی جائے گی۔ خواہشمند حضرات موقع پر پہنچ کر دے سکتے ہیں۔

نام ڈپوزٹ	ارٹ نمبر	قسم	تعداد	مکسرفٹ	زربیعانہ	تاریخ نیلامی
میرا پٹرنگ	26	شیشم	16	357.1	3000/-	18.10.81 نو شہرہ
	27	"	24	475.4	3000/-	"
	28	"	26	395.9	3000/-	"
	29	"	40	598.3	4000/-	"
	30	"	48	877.0	5000/-	"
	31	"	36	558.4	4000/-	"
	32	"	46	841.1	5000/-	"
	33	"	38	598.8	4000/-	"
	34	"	34	556.7	4000/-	"
	35	"	30	505.9	4000/-	"
	36	"	46	163.8	5000/-	"
	37	"	33	559.4	4000/-	"
	38	"	29	444.5	3000/-	"
	39	"	40	734.5	5000/-	"
	40	"	40	689.2	5000/-	"
	41	"	41	706.7	5000/-	"
	1	سیرس	10	109.53	500/-	"
	8	غز	114	1058.3	1000/-	"
	4	شیشم	56	254.2	1000/-	"
	25	"	20	497.5	2000/-	"
	32	"	19	327.7	2000/-	"
	42	"	44	182.9	1000/-	"

نوٹ (i) زربیعانہ بصورت کال ڈیپازٹ بنام ڈی ایف او صاحب پشاور فارسٹ ڈویژن جمع کرانا ہوگا

(ii) جماعت شرائط نیلام موقع پر پڑھ سنانی جائیں گی۔

المستھر: دستخط

ڈویژنل فارسٹ آفیسر پشاور
فارسٹ ڈویژن نو شہرہ